

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||*

tañjai śrī tātācāriyar viracitā

|| śrīkodaṇḍarāma suprabhāta ślokāḥ ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīkodaṇḍarāma suprabhāta ślokāḥ ॥

kausalyā suprajā rāma pūrvā sandhyā pravartate |
uttiṣṭha naraśārdūla kartavyaṃ daivamāhnikam || 1 ||

uttiṣṭhottiṣṭha govinda uttiṣṭhagaruḍadhvaja |
uttiṣṭha kamalākānta trailokyam maṅgalaṃ kuru || 2 ||

kaṇvādimunisandrṣṭa manvādinṛpavaṃśaja |
aṇvādi bhūta saṃpūrṇa tanvādi sukhadāyaka || 3 ||

kāsāra tīra vaḍuvūr pura saumyamūrte
sītālatāvalita puṣpita pārijāta |
kedāra madhya vilasat bakulāṭavīśa
prābhātikaṃ vitanutāṃ tava darśanaṃ naḥ || 4 ||

prācī diśāṅgaṇamihaiti raviprakāśaḥ
gādhāndhakāra paṭalopivilīyate'dya |
āvāti mandamanilaḥ kamalālayotthaḥ
kodaṇḍarāma bhagavan tava suprabhātam || 5 ||

brahmādi deva nivahaḥ tvadupāsanāya
bhakti prabhāva paripaktrima bhāvabandhaḥ |
yuktaḥ sanandana mukhaiḥ tvarayopayātaḥ
kodaṇḍarāma bhagavan tava suprabhātam || 6 ||

saptarṣayo munivarāḥ kusumopahārāḥ
divyāpagāvimala nīra kṛtāvagāhāḥ |
tvatsannidhau samamilantyadhunāviyattaḥ
kodaṇḍarāma bhagavan tava suprabhātam || 7 ||

tvanmandahāsacibukādhara darśanāya
kāsārayogi parakālamukhādi bhaktāḥ |
satvottarāḥ pravilasanti tavālayāntaḥ
kodaṇḍarāma bhagavan tava suprabhātam || 8 ||

yogīśanātha muniyāmuna śaila pūrṇa
śrībhāṣyakāra nigamānta gurūttamāstvām |

goṣṭhīniviṣṭamaṇayah pratipālayanti
kodaṇḍarāma bhagavan tava suprabhātam || 9 ||

śatruñjayo gajapatirbhavataḥ prasiddhaḥ
lakṣmīnivāsa subhagā surabhiḥ suvatsā |
divyo hayaścatava sannidhimāśrayante
kodaṇḍarāma bhagavan tava suprabhātam || 10 ||

vaitālikā vividha vādyaviśeṣanādaiḥ
karṇābhirāma racane stutimārabhante |
tiṣṭhanti devavanitāśca karāttadīpāḥ
kodaṇḍarāma bhagavan tava suprabhātam || 11 ||

ābhīratāma dadhi manthana divya ghoṣaḥ
tvatpuṇya nāma sahito viyadāvṛṇoti |
prāsādapañjaraśukāḥ kalamālapanti
kodaṇḍarāma bhagavan tava suprabhātam || 12 ||

gaṅgādisapta saridāhṛta tīrthakumbhān
elālavaṅgatulasī ghanasāra gandhān |
ādāya bhūsuravarāḥ pratipālayanti
kodaṇḍarāma bhagavan tava suprabhātam || 13 ||

śaṅkhadhvaniṃ śravaṇa maṅgalatūrya ghoṣaṃ
vīṇānināda sahitaṃ śṛṇutāṃ śaraṇya |
dīpojvalatkanakapātrakarāśca kanyāḥ
tiṣṭhanti rāghavavibho tava suprabhātam || 14 ||

divyotsaveṣu tava nūtanasanniveśaṃ
divyaṃ vilokya bhavadekaparāyaṇānām |
saṃsāra eṣanitarāṃ apavarga eva
kodaṇḍarāma bhagavan tava suprabhātam || 15 ||

vedāntayugma pariniṣṭhitamānasānām
vedāntinām niyatavāsa iheti kṛtvā |
etat sthalaṃ samabhavat hṛdayaṅgamaṃ kiṃ
kodaṇḍarāma bhagavan tava suprabhātam || 16 ||

śrīkumbhakoṇa nagarādhīpaśārṅgarāja
sānnidhya kalpita śaṭhārikṛtābhīmāna |

śrīpāñcarātravīhitakrama nityakalpa
kodaṇḍarāma bhagavan tava suprabhātam || 17 ||

āhobilottama maṭhādhipasūrivaryaiḥ
śrīraṅganātha maṇipādu yatīśvarāśca |
maisūravarti parakāla maṭhādhipāśca
saṃprāpuradya bhagavan tava suprabhātam || 18 ||

yajjyāraṇaḥ sumanasāṃ mṛduvādagītaṃ
dr̥ptātmanāṃ prabalabhīkara meghaghoṣaḥ |
tattādṛgeṣa tava hastagato hicāpaḥ
sadyaśśaraṇya janatāgha mapākarotu || 19 ||

kodaṇḍamaṇḍitakaraṃ priyayā sametaṃ
vīthīvīhārarasikaṃ śībikādhirūḍham |
svedodbhava pravilasanmukhamambujākṣaṃ
tvāṃ vīkṣya sātīkavarāḥ kṛtino bhavanti || 20 ||

he rāma he raghupate karuṇaikasindho
he jānakīramaṇa he vibudhaikanātha |
he vātasūnuparamapriya he mukunda
kodaṇḍarāma bhagavan tava suprabhātam || 21 ||

pratyūṣa kālaniyataṃ tava suprabhātaṃ
stotraṃ mayā viracitaṃ tvadanugraheṇa |
brahmāstra sārāyuta jīrṇatrṇānuvṛtyā
sarvaṃ kṣamasva bhagavan tava suprabhātam || 22 ||

|| iti śrīkodaṇḍarāma suprabhāta ślokāḥ samāptā ||